
Shri Varaha Kavacham

श्रीवराहकवचम

Document Information



Text title : Varaha Kavacham

File name : varAhakavacham.itx

Category : vishhnu, dashAvatAra, kavacha

Location : doc_vishhnu

Proofread by : PSA Easwaran

Translated by : Sivakumar Thyagarajan Iyer

Latest update : August 20, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 20, 2023

sanskritdocuments.org



ಶ್ರೀವರಾಹಕವಚಂ



ಆದ್ಯಂ ರಂಗಮಿತಿ ಪ್ರೋಕ್ತಂ ವಿಮಾನಂ ರಂಗಸಂಜ್ಞಿತಂ .
ಶ್ರೀಮುಷ್ಣಂ ವೇಂಕಟಾದ್ರಿಂ ಚ ಸಾಳಗ್ರಾಮಂ ಚ ನೈಮಿಶಂ ..
ತೋಯಾದ್ರಿಂ ಪುಷ್ಕರಂ ಚೈವ ನರನಾರಾಯಣಾಶ್ರಮಂ .
ಅಷ್ಟೈ ಮೇ ಮೂರ್ತಯಃ ಸಂತಿ ಸ್ವಯಂ ವ್ಯಕ್ತಾ ಮಹೀತಲೇ ..
ಶ್ರೀಸೂತಃ -
ಶ್ರೀರುದ್ರಮುಖನಿರ್ಣೀತಮುರಾರಿಗುಣಸತ್ಕಥಾ .
ಸಂತುಷ್ಟಾ ಪಾರ್ವತೀ ಪ್ರಾಹ ಶಂಕರಂ ಲೋಕಶಂಕರಂ .. 1..
ಶ್ರೀಪಾರ್ವತೃವಾಚ -
ಶ್ರೀಮುಷ್ಣೇಶಸ್ಯ ಮಾಹಾತ್ಮ್ಯಂ ವರಾಹಸ್ಯ ಮಹಾತ್ಮನಃ .
ಶ್ರುತ್ವಾ ತೃಪ್ತಿನ ಮೇ ಜಾತಾ ಮನಃ ಕೌತೂಹಲಾಯತೇ .
ಶ್ಲೋತುಂ ತದ್ಧೇವಮಾಹಾತ್ಮ್ಯಂ ತಸ್ಮಾದ್ವರ್ಣಯ ಮೇ ಪುನಃ .. 2..
ಶ್ರೀಶಂಕರ ಉವಾಚ -
ಶೃಣು ದೇವಿ ಪ್ರವಕ್ಷ್ಯಾಮಿ ಶ್ರೀಮುಷ್ಣೇಶಸ್ಯ ವೈಭವಂ .
ಯಸ್ಯ ಶ್ರವಣಮಾತ್ರೇಣ ಮಹಾಪಾಪೈಃ ಪ್ರಮುಚ್ಯತೇ .
ಸರ್ವೇಷಾಮೇವ ತೀರ್ಥಾನಾಂ ತೀರ್ಥರಾಜೋಽಭಿಧೀಯತೇ .. 3..
ನಿತ್ಯಪುಷ್ಕರಿಣೀ ನಾಮ್ನೀ ಶ್ರೀಮುಷ್ಣೇ ಯಾ ಚ ವರ್ತತೇ .
ಜಾತಾ ಶ್ರಮಾಪಹಾ ಪುಣ್ಯಾ ವರಾಹಶ್ರಮವಾರಿಣಾ .. 4..
ವಿಷ್ಣೋರಂಗುಷ್ಠಸಂಸ್ಪರ್ಶಾತ್ಪುಣ್ಯದಾ ಖಲು ಜಾಹ್ನವೀ .
ವಿಷ್ಣೋಃ ಸರ್ವಾಂಗಸಂಭೂತಾ ನಿತ್ಯಪುಷ್ಕರಿಣೀ ಶುಭಾ .. 5..
ಮಹಾನದೀಸಹಸ್ರೈಣ ನಿತ್ಯದಾ ಸಂಗತಾ ಶುಭಾ .
ಸಕೃತ್ನಾ ತ್ವಾ ವಿಮುಕ್ತಾಘಃ ಸದ್ಯೋ ಯಾತಿ ಹರೇಃ ಪದಂ .. 6..
ತಸ್ಯಾ ಆಗ್ನೇಯಭಾಗೇ ತು ಅಶ್ವತ್ಥಚ್ಛಾಯಯೋದಕೇ .
ನ್ನಾನಂ ಕೃತ್ವಾ ಪಿಪ್ಪಲಸ್ಯ ಕೃತ್ವಾ ಚಾಪಿ ಪ್ರದಕ್ಷಿಣಂ .. 7..
ದೃಷ್ಟ್ವಾ ಶ್ವೇತವರಾಹಂ ಚ ಮಾಸಮೇಕಂ ನಯೇದ್ಯದಿ .
ಕಾಲಮೃತ್ಯುಂ ವಿನಿರ್ಜಿತ್ಯ ಶ್ರಿಯಾ ಪರಮಯಾ ಯುತಃ .. 8..
ಆಧಿವ್ಯಾಧಿವಿನಿರ್ಮುಕ್ತೋ ಗ್ರಹಪೀಡಾವಿವರ್ಜಿತಃ .

ಭುಕ್ತ್ವಾ ಭೋಗಾನನೇಕಾಂಶ್ಚ ಮೋಕ್ಷಮಂತೇ ವ್ರಜೇದ್ಭವಂ .. 9..
 ಅಶ್ವತ್ಥಮೂಲೇಽರ್ಕವಾರೇ ನಿತ್ಯಪುಷ್ಕರಿಣೀತಟೇ .
 ವರಾಹಕವಚಂ ಜಪ್ತ್ವಾ ಶತವಾರಂ ಜಿತೇಂದ್ರಿಯಃ .. 10..
 ಕ್ಷಯಾಪಸ್ಮಾರಕುಷ್ಠಾದ್ಯೈಃ ಮಹಾರೋಗೈಃ ಪ್ರಮುಚ್ಯತೇ .
 ವರಾಹಕವಚಂ ಯಸ್ತು ಪ್ರತ್ಯಹಂ ಪಠತೇ ಯದಿ .. 11..
 ಶತ್ರುಪೀಡಾವಿನಿರ್ಮುಕ್ತೋ ಭೂಪತಿತ್ವಮವಾಪ್ನುಯಾತ್ .
 ಲಿಖಿತ್ವಾ ಧಾರಯೇದ್ಯಸ್ತು ಬಾಹುಮೂಲೇ ಗಲೇಽಥ ವಾ .. 12..
 ಭೂತಪ್ರೇತಪಿಶಾಚಾದ್ಯಾಃ ಯಕ್ಷಗಂಧರ್ವರಾಕ್ಷಸಾಃ .
 ಶತ್ರುವೋ ಘೋರಕರ್ಮಾಣೋ ಯೇ ಚಾನ್ಯೇ ವಿಷಜಂತವಃ .
 ನಷ್ಟದರ್ವಾ ವಿನಶ್ಯಂತಿ ವಿದ್ರವಂತಿ ದಿಶೋ ದಶ .. 13..
 ಶ್ರೀಪಾರ್ವತ್ಯುವಾಚ -
 ತದ್ಭೂಹಿ ಕವಚಂ ಮಹ್ಯಂ ಯೇನ ಗುಪ್ತೋ ಜಗತ್ತಯೇ .
 ಸಂಚರೇದ್ಧೇವವನ್ಮರ್ತ್ಯಃ ಸರ್ವಶತ್ರುವಿಭೀಷಣಃ .
 ಯೇನಾಪ್ನೋತಿ ಚ ಸಾಮ್ರಾಜ್ಯಂ ತನ್ನೇ ಬ್ರೂಹಿ ಸದಾಶಿವ .. 14..
 ಶ್ರೀಶಂಕರ ಉವಾಚ -
 ಶೃಣು ಕಲ್ಯಾಣಿ ವಕ್ಷ್ಯಾಮಿ ವಾರಾಹಕವಚಂ ಶುಭಂ .
 ಯೇನ ಗುಪ್ತೋ ಲಭೇನ್ಮರ್ತ್ಯೋ ವಿಜಯಂ ಸರ್ವಸಂಪದಂ .. 15..
 ಅಂಗರಕ್ಷಾಕರಂ ಪುಣ್ಯಂ ಮಹಾಪಾತಕನಾಶನಂ .
 ಸರ್ವರೋಗಪ್ರಶಮನಂ ಸರ್ವದುರ್ಗ್ರಹನಾಶನಂ .. 16..
 ವಿಷಾಭಿಚಾರಕೃತ್ಯಾದಿ ಶತ್ರುಪೀಡಾನಿವಾರಣಂ .
 ನೋಕ್ತಂ ಕಸ್ಯಾಪಿ ಪೂರ್ವಂ ಹಿ ಗೋಪ್ಯಾದ್ಗೋಪ್ಯತರಂ ಯತಃ .. 17..
 ವರಾಹೇಣ ಪುರಾ ಪ್ರೋಕ್ತಂ ಮಹ್ಯಂ ಚ ಪರಮೇಷ್ಟಿನೇ .
 ಯುದ್ಧೇಷು ಜಯದಂ ದೇವಿ ಶತ್ರುಪೀಡಾನಿವಾರಣಂ .. 18..
 ವರಾಹಕವಚಾದ್ಗುಪ್ತೋ ನಾಶುಭಂ ಲಭತೇ ನರಃ .
 ವರಾಹಕವಚಸ್ಯಾಸ್ಯ ಋಷಿಬ್ರಹ್ಮಾ ಪ್ರಕೀರ್ತಿತಃ .. 19..
 ಛಂದೋಽನುಷ್ಟುಪ್ ತಥಾ ದೇವೋ ವರಾಹೋ ಭೂಪತಿಗ್ರಹಃ .
 ಪ್ರಕ್ಷಾಲ್ಯ ಪಾದೌ ಪಾಣೀ ಚ ಸಮ್ಯಗಾಚಮ್ಯ ವಾರಿಣಾ .. 20..
 ಕೃತಸ್ವಾಂಗಕರನ್ಯಾಸಃ ಸಪವಿತ್ರ ಉದಬ್ಜುಖಃ .
 ಓಂ ಭೂರ್ಭುವಃಸುವರಿತಿ ನಮೋ ಭೂಪತಯೇಽಪಿ ಚ .. 21..
 ನಮೋ ಭಗವತೇ ಪಶ್ಚಾದ್ವರಾಹಾಯ ನಮಸ್ತಥಾ .
 ಏವಂ ಷಡಂಗಂ ನ್ಯಾಸಂ ಚ ನ್ಯಸೇದಂಗುಲಿಷು ಕ್ರಮಾತ್ .. 22..
 ನಮಃ ಶ್ವೇತವರಾಹಾಯ ಮಹಾಕೋಲಾಯ ಭೂಪತೇ .

ಯಜ್ಞಾಂಗಾಯ ಶುಭಾಂಗಾಯ ಸರ್ವಜ್ಞಾಯ ಪರಾತ್ಮನೇ .. 23..
ಸ್ರವತುಂಡಾಯ ಧೀರಾಯ ಪರಬ್ರಹ್ಮಸ್ವರೂಪಿಣೇ .
ವಕ್ರದಂಷ್ಟ್ರಾಯ ನಿತ್ಯಾಯ ನಮೋಽನ್ವೈರ್ನಾಮಭಿಃ ಕ್ರಮಾತ್ .. 24..
ಅಂಗುಲೀಷು ನೈಸೇದ್ವಿದ್ವಾನ್ ಕರಪೃಷ್ಠತಲೇಷ್ವಪಿ .
ಧ್ಯಾತ್ವಾ ಶ್ವೇತವರಾಹಂ ಚ ಪಶ್ಚಾನ್ಮಂತ್ರಮುದೀರಯೇತ್ .. 25..
ಓಂ ಶ್ವೇತಂ ವರಾಹವಪುಷಂ ಕ್ಷಿತಿಮುದ್ಧರಂತಂ
ಶಂಖಾರಿಸರ್ವವರದಾಭಯಯುಕ್ತಬಾಹುಂ .
ಧ್ಯಾಯೇನ್ನಿಜೈಶ್ಚ ತನುಭಿಃ ಸಕಲೈರುಪೇತಂ
ಪೂರ್ಣಂ ವಿಭುಂ ಸಕಲವಾಂಛಿತಸಿದ್ಧಯೇಽಜಂ .. 26..
ವರಾಹಃ ಪೂರ್ವತಃ ಪಾತು ದಕ್ಷಿಣೇ ದಂಡಕಾಂತಕಃ .
ಹಿರಣ್ಯಾಕ್ಷಹರಃ ಪಾತು ಪಶ್ಚಿಮೇ ಗದಯಾ ಯುತಃ .. 27..
ಉತ್ತರೇ ಭೂಮಿಹೃತ್ಪಾತು ಅಧಸ್ತಾದ್ವಾಯು ವಾಹನಃ .
ಊರ್ಧ್ವಂ ಪಾತು ಹೃಷೀಕೇಶೋ ದಿಗ್ವಿದಿಕ್ಷು ಗದಾಧರಃ .. 28..
ಪ್ರಾತಃ ಪಾತು ಪ್ರಜಾನಾಥಃ ಕಲ್ಪಕೃತ್ಸಂಗಮೇಽವತು .
ಮಧ್ಯಾಹ್ನೇ ವಜ್ರಕೇಶಸ್ತು ನಾಯಾಹ್ನೇ ಸರ್ವಪೂಜಿತಃ .. 29..
ಪ್ರದೋಷೇ ಪಾತು ಪದ್ಮಾಕ್ಷೋ ರಾತ್ರೌ ರಾಜೀವಲೋಚನಃ .
ನಿಶೀಂದ್ರಗರ್ವಹಾ ಪಾತು ಪಾತೂಷಃ ಪರಮೇಶ್ವರಃ .. 30..
ಅಟವ್ಯಾಮಗ್ರಜಃ ಪಾತು ಗಮನೇ ಗರುಡಾಸನಃ .
ಸ್ಥಲೇ ಪಾತು ಮಹಾತೇಜಾಃ ಜಲೇ ಪಾತ್ವವನೀಪತಿಃ .. 31..
ಗೃಹೇ ಪಾತು ಗೃಹಾಧ್ಯಕ್ಷಃ ಪದ್ಮನಾಭಃ ಪುರೋಽವತು .
ಝಿಲ್ಲಿಕಾವರದಃ ಪಾತು ಸ್ವಗ್ರಾಮೇ ಕರುಣಾಕರಃ .. 32..
ರಣಾಗ್ರೇ ದೈತ್ಯಹಾ ಪಾತು ವಿಷಮೇ ಪಾತು ಚಕ್ರಭೃತ್ .
ರೋಗೇಷು ವೈದ್ಯರಾಜಸ್ತು ಕೋಲೋ ವ್ಯಾಧಿಷು ರಕ್ಷತು .. 33..
ತಾಪತ್ರಯಾತ್ತಪೋಮೂರ್ತಿಃ ಕರ್ಮಪಾಶಾಚ್ಚ ವಿಶ್ವಕೃತ್ .
ಕ್ಲೇಶಕಾಲೇಷು ಸರ್ವೇಷು ಪಾತು ಪದ್ಮಾಪತಿರ್ವಿಭುಃ .. 34..
ಹಿರಣ್ಯಗರ್ಭಸಂಸ್ತುತ್ಯಃ ಪಾದೌ ಪಾತು ನಿರಂತರಂ .
ಗುಲ್ಫೌ ಗುಣಾಕರಃ ಪಾತು ಜಂಘೇ ಪಾತು ಜನಾರ್ದನಃ .. 35..
ಜಾನೂ ಚ ಜಯಕೃತ್ಪಾತು ಪಾತೂರೂ ಪುರುಷೋತ್ತಮಃ .
ರಕ್ತಾಕ್ಷೋ ಜಘನೇ ಪಾತು ಕಟಿಂ ವಿಶ್ವಂಭರೋಽವತು .. 36..
ಪಾರ್ಶ್ವೇ ಪಾತು ಸುರಾಧ್ಯಕ್ಷಃ ಪಾತು ಕುಕ್ಷಿಂ ಪರಾತ್ಪರಃ .
ನಾಭಿಂ ಬ್ರಹ್ಮಪಿತಾ ಪಾತು ಹೃದಯಂ ಹೃದಯೇಶ್ವರಃ .. 37..
ಮಹಾದಂಷ್ಟ್ರಃ ಸ್ತನೌ ಪಾತು ಕಂಠಂ ಪಾತು ವಿಮುಕ್ತಿದಃ .

ಪ್ರಭಂಜನಪತಿರ್ಬಾಹೂ ಕರೌ ಕಾಮಪಿತಾವತು .. 38..
 ಹಸ್ತೌ ಹಂಸಪತಿಃ ಪಾತು ಪಾತು ಸರ್ವಾಂಗುಲೀರ್ಹರಿಃ .
 ಸರ್ವಾಂಗಶ್ಚಿಬುಕಂ ಪಾತು ಪಾತ್ನೋಷ್ಠೌ ಕಾಲನೇಮಿಹಾ .. 39..
 ಮುಖಂ ತು ಮಧುಹಾ ಪಾತು ದಂತಾನ್ ದಾಮೋದರೋಽವತು .
 ನಾಸಿಕಾಮವ್ಯಯಃ ಪಾತು ನೇತ್ರೇ ಸೂರ್ಯೇಂದುಲೋಚನಃ .. 40..
 ಫಾಲಂ ಕರ್ಮಫಲಾಧ್ಯಕ್ಷಃ ಪಾತು ಕರ್ಣೌ ಮಹಾರಥಃ .
 ಶೇಷಶಾಯೀ ಶಿರಃ ಪಾತು ಕೇಶಾನ್ ಪಾತು ನಿರಾಮಯಃ .. 41..
 ಸರ್ವಾಂಗಂ ಪಾತು ಸರ್ವೇಶಃ ಸದಾ ಪಾತು ಸತೀಶ್ವರಃ .
 ಇತೀದಂ ಕವಚಂ ಪುಣ್ಯಂ ವರಾಹಸ್ಯ ಮಹಾತ್ಮನಃ .. 42..
 ಯಃ ಪಠೇಚ್ಛ್ರಣುಯಾದ್ವಾಪಿ ತಸ್ಯ ಮೃತ್ಯುವಿನಶ್ಯತಿ .
 ತಂ ನಮಸ್ಯಂತಿ ಭೂತಾನಿ ಭೀತಾಃ ಸಾಂಜಲಿಪಾಣಯಃ .. 43..
 ರಾಜದಸ್ಯುಭಯಂ ನಾಸ್ತಿ ರಾಜ್ಯಭ್ರಂಶೋ ನ ಜಾಯತೇ .
 ಯನ್ನಾಮಸ್ಮರಣಾದ್ಭೀತಾಃ ಭೂತವೇತಾಳರಾಕ್ಷಸಾಃ .. 44..
 ಮಹಾರೋಗಾಶ್ಚ ನಶ್ಯಂತಿ ಸತ್ಯಂ ಸತ್ಯಂ ವದಾಮ್ಯಹಂ .
 ಕಂಠೇ ತು ಕವಚಂ ಬದ್ಧ್ವಾ ವಂಧ್ಯಾ ಪುತ್ರವತೀ ಭವೇತ್ .. 45..
 ಶತ್ರುಸೈನ್ಯಕ್ಷಯಪ್ರಾಪ್ತಿಃ ದುಃಖಪ್ರಶಮನಂ ತಥಾ .
 ಉತ್ಪಾತದುರ್ನಿಮಿತ್ತಾದಿ ಸೂಚಿತಾರಿಷ್ಟನಾಶನಂ .. 46..
 ಬ್ರಹ್ಮವಿದ್ಯಾಪ್ರಬೋಧಂ ಚ ಲಭತೇ ನಾತ್ರ ಸಂಶಯಃ .
 ಧೃತ್ವೇದಂ ಕವಚಂ ಪುಣ್ಯಂ ಮಾಂಧಾತಾ ಪರವೀರಹಾ .. 47..
 ಜಿತ್ವಾ ತು ಶಾಂಬರೀಂ ಮಾಯಾಂ ದೈತ್ಯೇಂದ್ರಾನವಧೀಕ್ಷಣಾತ್ .
 ಕವಚೇನಾವೃತೋ ಭೂತ್ವಾ ದೇವೇಂದ್ರೋಽಪಿ ಸುರಾರಿಹಾ .. 48..
 ಭೂಮ್ಯೋಪದಿಷ್ಟಕವಚಧಾರಣಾನ್ನರಕೋಽಪಿ ಚ .
 ಸರ್ವಾವಧ್ಯೋ ಜಯೀ ಭೂತ್ವಾ ಮಹತೀಂ ಕೀರ್ತಿಮಾಪ್ತವಾನ್ .. 49..
 ಅಶ್ವತ್ಥಮೂಲೇರ್ಕವಾರೇ ನಿತ್ಯಪುಷ್ಕರಿಣೀತಟೇ .
 ವರಾಹಕವಚಂ ಜಪ್ತ್ವಾ ಶತವಾರಂ ಪಠೇದ್ಯದಿ .. 50..
 ಅಪೂರ್ವರಾಜ್ಯಸಂಪ್ರಾಪ್ತಿಂ ನಷ್ಟಸ್ಯ ಪುನರಾಗಮಂ .
 ಲಭತೇ ನಾತ್ರ ಸಂದೇಹಃ ಸತ್ಯಮೇತನ್ಮಯೋದಿತಂ .. 51..
 ಜಪ್ತ್ವಾ ವರಾಹಮಂತ್ರಂ ತು ಲಕ್ಷಮೇಕಂ ನಿರಂತರಂ .
 ದಶಾಂಶಂ ತರ್ಪಣಂ ಹೋಮಂ ಪಾಯಸೇನ ಘೃತೇನ ಚ .. 52..
 ಕುರ್ವನ್ ತ್ರಿಕಾಲಸಂಧ್ಯಾಸು ಕವಚೇನಾವೃತೋ ಯದಿ .
 ಭೂಮಂಡಲಾಧಿಪತ್ಯಂ ಚ ಲಭತೇ ನಾತ್ರ ಸಂಶಯಃ .. 53..
 ಇದಮುಕ್ತಂ ಮಯಾ ದೇವಿ ಗೋಪನೀಯಂ ದುರಾತ್ಮನಾಂ .

ವರಾಹಕವಚಂ ಪುಣ್ಯಂ ಸಂಸಾರಾರ್ಣವತಾರಕಂ .. 54..
ಮಹಾಪಾತಕಕೋಟಿಘ್ನಂ ಭುಕ್ತಿಮುಕ್ತಿಫಲಪ್ರದಂ .
ವಾಚ್ಯಂ ಪುತ್ರಾಯ ಶಿಷ್ಯಾಯ ಸದ್ವೃತ್ತಾಯ ಸುಧೀಮತೇ .. 55..
ಶ್ರೀಸೂತಃ -
ಇತಿ ಪತ್ಯುರ್ವಚಃ ಶ್ರುತ್ವಾ ದೇವೀ ಸಂತುಷ್ಟಮಾನಸಾ .
ವಿನಾಯಕಗುಹೌ ಪುತ್ರೈ ಪ್ರಪೇದೇ ದ್ವೌ ಸುರಾರ್ಚಿತೌ .
ಕವಚಸ್ಯ ಪ್ರಭಾವೇನ ಲೋಕಮಾತಾ ಚ ಪಾರ್ವತೀ .. 56..
ಯ ಇದಂ ಶೃಣುಯಾನ್ನಿತ್ಯಂ ಯೋ ವಾ ಪಠತಿ ನಿತ್ಯಶಃ .
ಸ ಮುಕ್ತಃ ಸರ್ವಪಾಪೇಭ್ಯೋ ವಿಷ್ಣುಲೋಕೇ ಮಹೀಯತೇ .. 57..
ಇತಿ ಶ್ರೀವರಾಹಕವಚಂ ಸಂಪೂರ್ಣಂ .

Introduction

ಆದ್ಯಂ ರಂಗಮಿತಿ ಪ್ರೋಕ್ತಂ ವಿಮಾನಂ ರಂಗಸಂಜ್ಞಿತಂ .
ಶ್ರೀಮುಷ್ಣಂ ವೇಂಕಟಾದ್ರಿಂ ಚ ಸಾಳಗ್ರಾಮಂ ಚ ನೈಮಿಶಂ ..
ತೋಯಾದ್ರಿಂ ಪುಷ್ಕರಂ ಚೈವ ನರನಾರಾಯಣಾಶ್ರಮಂ .
ಅಷ್ಟೌ ಮೇ ಮೂರ್ತಯಃ ಸಂತಿ ಸ್ವಯಂ ವ್ಯಕ್ತಾ ಮಹೀತಲೇ ..

Meaning: There are eight significant pilgrimage sites across the world where Lord Sriman Narayana has manifested Himself as Vyaktam, known as incarnations in physical forms. These revered places are Srirangam, Sri Mushnam, Thiruvencatamalai, Salakramam, Naimisaranyam, Tiruneermalai, Pushkaram, and Sri Padarikacharam, collectively celebrated as Archai.

Shri Mushnam holds significant importance as a svayamvyakta kshetram. It is situated in the South Arcot District of Tamil Nadu. Here, Lord Shri Bhoo Varaha Murthy manifests Himself in the form of a sAlakrAma svayambhu murti. Presently, we reside in the Shveta Varaha Kalpa. It was during this era that Bhagavan Shri Bhoo Varaha rescued the Earth from the clutches of Hiranyaksha.

All of us, as well as our souls, belong to Him. Shri Varaha Bhagwan was the one who initially blessed and enlightened us with the Varaha Charmsloka, which serves as the path to attain Moksha. He perpetually resides alongside His consort, Shri Ambujavalli, rising in Srimushnam on the banks of the Nitya Pushkarini, a water body of profound significance. Just as the Ganges attained sanctity when His feet touched its waters, the Nitya Pushkarini boasts a special connection with the Lord. It was formed from His sweat after He defeated

Hiranyaksha and took repose there. In this sacred pool, the waters of all the holy rivers worldwide are believed to converge.

Across generations, it has been observed that childless couples bathe in this pool, circumambulate the nearby Ashvata tree, and then offer worship to Lord Varaha, seeking the blessing of offspring.

The Glory of Srimushnam is featured in the IV chapter of the Skandapurana. Here, Lord Shiva imparts the profound wisdom to His consort, Parvati, by elucidating the significance of the Shri Varaha Kavacham. The text underscores its exceptional greatness, surpassing even the comprehension of Adishesha, the serpent with a thousand tongues. Parvati herself, as depicted in the Kavacha, remains endlessly absorbed and unceasingly awed, regardless of how often she listens to it.

Through the recitation of this Kavacha, Parvati was granted the divine boon of two eternal and illustrious sons, Vinayaka and Subrahmanya. The Kavacha's impact transcends mere worldly gains; it purifies one's soul, enabling them to conquer the Lord of Death, Yama, and attain Moksha. The blessings extend beyond material benefits. Afflictions such as decay (Kshaya), epilepsy (Apsmaram), and leprosy (KuShTam) find remedy in its chanting. Malevolent energies projected by adversaries are dispelled, granting access to Maharaja Yoga. Apprehensions of ghosts, spirits, and demons dissipate. Venomous creatures hold no threat, and foes are compelled to retreat. The path to success becomes clearer, and obstacles are eradicated.


Childless couples find solace, conceiving children through the recitation of this Kavacha. Sinful deeds and malevolent actions lose their potency. Those who chant it a hundred times on the banks of the Nitya Pushkarini in Srimushnam are blessed with uncommon opulence and reclaimed possessions. Reciting the Kavacha thrice daily elevates one to the status of a Bhoomandaladhipati - a ruler of realms, accompanied by affluence and prosperity.

- viShNupriyAchariar, shrI pAduka rAjyam, Ramakrishna Nagar, Pondicherry.

Proofread by PSA Eawaran

Translation/commentary Sivakumar Thyagarajan Iyer

pdf was typeset on August 20, 2023

——
Please send corrections to sanskrit@cheerful.com

